

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

తెలంగాణ తెలుగు దినపత్రిక

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 93 ఆదిలాబాద్ ఎడిటర్ - సయ్యద్ కలీం మంగళవారం, 8 అక్టోబర్ 2024 పేజీలు : 4 వెల : 2/-



హైదరాబాద్ : తెలంగాణ రాజకీయాల్లో మరో సంచలన పరిణామం చోటు చేసుకుంది. బీఆర్ఎస్ సీనియర్ నేత, మాజీ ఎమ్మెల్యే తీగల కృష్ణారెడ్డి తిరిగి టీడీపీలో చేరబోతున్నట్లు ప్రకటించారు. సోమవారం హైదరాబాద్ లో టీడీపీ అధినేత, ఏపీ సీఎం చంద్రబాబు నాయుడుతో తీగల కృష్ణారెడ్డి, ఎమ్మెల్యేలు మల్లారెడ్డి, మర్రి రాజశేఖర్ రెడ్డి భేటీ అయ్యారు. ఈ భేటీ అనంతరం మీడియాతో మాట్లాడిన తీగల.. తాను నూటికి నూరు శాతం టీడీపీలో చేరబోతున్నట్లు స్పష్టం చేశారు. తెలంగాణలో తెలుగుదేశం పార్టీకి పూర్వవైభవం తీసుకువచ్చేందుకు చంద్రబాబును కలిశామని చెప్పారు. మరోసారి పిలిచి మాతో మాట్లాడుతానని చంద్రబాబు చెప్పారన్నారు. నాతో పాటు చాలా మంది నాయకులు టీడీపీలో చేరుతారని ప్రకటించారు. టీడీపీ వల్లే హైదరాబాద్ అభివృద్ధి చెందిందని, రాష్ట్రంలో చాలా మంది ఎన్నికై, టీడీపీ అభిమానులు ఉన్నారని వారందరిని ఏకతాటిపైకి తీసుకువస్తామన్నారు. దీంతో తీగల బాటలో ఎవరెరు టీడీపీ గూటికి చేరబోతున్నారనేది సర్వతా సస్పెన్స్ గా మారింది.

మల్లారెడ్డిపై ఊహగానాలు: నిజానికి గత కొంత కాలంగా మల్లారెడ్డి టీడీపీలో చేరుతానే ఊహగానాలు జోరుగా వినిపిస్తున్నాయి. రాష్ట్రంలో బీఆర్ఎస్ అధికారం కోల్పోయాక మల్లారెడ్డి కాంగ్రెస్ లో చేరేందుకు ప్రయత్నాలు చేశారని ఇందులో భాగంగానే గతంలో కర్నూలక డిప్యూటీ సీఎం డిశ్ శివకుమార్ ను సైతం కలిశారనే ప్రచారం జరిగింది. ఇక బీజేపీతోనూ మంతనాలు జరిపినా ఆ పార్టీ నుంచి రూట్ క్లియర్ కాకపోవడంతో ఆయన ఆగిపోయారనే టాక్ వినిపించింది. ఈ నేపథ్యంలో ఏపీలో చంద్రబాబు ముఖ్యమంత్రి కావడం, తాను గతంలో టీడీపీ నుంచే ఎంపీగా గెలవడంతో చంద్రబాబుతో ఉన్న పరిచయం కారణంగా ఆయన పార్టీలో చేరేందుకు ప్రయత్నాలు సాగిస్తున్నట్లు ప్రచారం చాలా రోజులుగా జరుగుతోంది. ఈ వాదనకు బలం చేకూలేలా ఇవాళ తన అబ్బుడితో పాటు చంద్రబాబుతో భేటీ కావడం, మల్లారెడ్డి సమక్షంలోనే తీగల తాను పార్టీ మారబోతున్నట్లు ప్రకటించడం సంచలనంగా మారింది. అయితే మూడు రోజుల క్రితమే మల్లారెడ్డి బీఆర్ఎస్ అధినేత కేసీఆర్ తో భేటీ అయ్యారు. తాజాగా

స్థానిక సంస్థల ఎన్నికల వేళ తెలంగాణ పాలిటిక్స్ లో దీడిదీదీదీ సంఘటన

పార్టీలో చేరుతున్నానంటూ తీగల ప్రకటన మాజీ మంత్రి మల్లారెడ్డి చంద్రబాబుతో భేటీ!

ఇంకా మరికొందరు సీనియర్ నేతలు టీడిపీలో చేరుతారంటూ ఊహగానాలు!!

తన అబ్బుడితో కలిసి టీడీపీ అధినేతను కలిసి తన మనవరాలి వివాహానికి ఆహ్వానించారు. ఈ క్రమంలోనే తాను వెర్రిగి కార్డు ఇచ్చేందుకే చంద్రబాబుతో భేటీ అయ్యానని మల్లారెడ్డి క్లారిటీ ఇచ్చారు. అయితే రాష్ట్రంలో ఉన్న రాజకీయ పరిస్థితుల నేపథ్యంలో ఇంట్లో జరగబోయే శుభకార్యం అనంతం మల్లారెడ్డి రాజకీయంగా ఏదైనా సంచలన నిర్ణయం తీసుకోబోతున్నారా? అనేది పాలిటిక్స్ కారిడార్ లో చర్చగా మారింది. **‘స్థానిక’ ఎన్నికల వేళ సంచలన పరిణామం:** గత కొంత కాలంగా తెలంగాణ రాజకీయాల్లో ట్రయాంగిల్ టైల్ నడుస్తోంది. రాజీయే స్థానిక సంస్థల ఎన్నికల్లో సత్తా చాటేందుకు కాంగ్రెస్, బీఆర్ఎస్, బీజేపీలు నువ్వు నేనా అన్నట్లుగా వ్యూహాలు రచిస్తున్నాయి. ఈ క్రమంలో తెలంగాణ స్థానిక సంస్థల ఎన్నికల్లో టీడీపీ పోటీ

చేయబోతున్నదని ఇందుకు శ్రేణులంతా సిద్ధంగా ఉండాలని గత జూన్ లోనే పార్టీ అధినేత చంద్రబాబు నాయుడు క్లారిటీ ఇచ్చారు. తెలంగాణలోని పార్టీ నేతలతో సమావేశమైన సందర్భంగా ఆయన ఈ వ్యాఖ్యలు చేశారు. త్వరలోనే టీ టీడీపీకి అధ్యక్షుడిని నియమిస్తానని పార్టీ బలోపేతానికి కృషి చేస్తానని భరోసా ఇచ్చారు. ఈ నేపథ్యంలో పలువురు కీలక నేతలు టీడీపీ వైపు చూస్తున్నారనే ప్రచారం జరుగుతోంది. ఇంతలో గత కొంత కాలంగా బీఆర్ఎస్ లో అనంతవ్రహ్మ రాగం అలపిస్తున్న తీగల కృష్ణారెడ్డి తాను టీడీపీలో చేరుతానని ప్రకటించడం, మల్లారెడ్డి వంటి నేతలు సైతం పార్టీ మారుతారనే ప్రచారం జరుగుతుండటంతో రాజీయే స్థానిక సంస్థల ఎన్నికల వేళ తెలంగాణ రాజకీయాల్లో అనేక సంచలనాలు నమోదు కాబోతున్నాయనే చర్చ జోరందుకుంది.

ఫలితాలపై ఉత్సాహం! హరియాణా, జమ్మూకశ్మీర్ లో ఓట్ల లెక్కింపునకు సర్వం సిద్ధం

చండీగడ్/శ్రీనగర్: జమ్మూకశ్మీర్, హరియాణా అసెంబ్లీ ఎన్నికల ఓట్ల లెక్కింపునకు సర్వం సిద్ధమైంది. మంగళవారం ఉదయం 8గంటల నుంచి లెక్కింపు ప్రక్రియ ప్రారంభం కానుంది. ఇందుకోసం లెక్కింపు కేంద్రాల వద్ద మూడంచెల భద్రతను ఏర్పాటు చేసినట్లు ఎన్నికల అధికారులు వెల్లడించారు. లోక్ సభ ఎన్నికల అనంతరం భాజపా, కాంగ్రెస్ ల మధ్య ఇదే తొలి ప్రత్యక్ష పోరు కావడం, మరికొన్ని నెలల్లో మహారాష్ట్ర, రూరారోండ్, ఢిల్లీ అసెంబ్లీ ఎన్నికలు జరగనున్న వేళ ఈ ఫలితాలు ఆసక్తికరంగా మారాయి. హరియాణా, జమ్మూకశ్మీర్ లలో ‘హస్తం’ జోరు కొనసాగే అవకాశాలు ఉన్నాయని పలు ఎగ్జిట్ పోల్స్ అంచనాలు వెలువడినప్పటికీ.. గెలుపుపై ఎవరికీ వారు ధీమా వ్యక్తం చేస్తున్నారు. **హ్యూటీక్ ఖాయమంటున్న సీఎం నయూట్ సింగ్...** హరియాణాలో భాజపా, కాంగ్రెస్, ఆప్, బిఎస్ఎల్డి-బీఎస్పీ, జేజేపీ-ఆజాద్ సమాజ్ పార్టీలు ప్రధానంగా తలపడ్డాయి. అత్యధిక స్థానాల్లో భాజపా, కాంగ్రెస్ ల మధ్య ప్రధానంగా పోటీ ఉండే అవకాశం కనబడతోంది. మొత్తం 90 స్థానాల్లో 1031 మంది అభ్యర్థులు పోటీలో నిలవగా.. వీరిలో 464 మంది స్వతంత్ర అభ్యర్థులే. అక్టోబరు 5న ఒకే విడతలో ఎన్నికలు జరగగా.. 67.90శాతం పోలింగ్ నమోదైనట్లు అధికారులు



వెల్లడించారు. ఎగ్జిట్ పోల్స్ అంచనాలను భాజపా సీనియర్ నేత, హరియాణా సీఎం నయూట్ సింగ్ కొట్టిపారేశారు. హరియాణాలో పూర్తిస్థాయి మెజారిటీతో మూడోసారి తామే ప్రభుత్వాన్ని ఏర్పాటు చేస్తామని విశ్వాసం వ్యక్తం చేశారు. ఫలితాలు వెలువడేకా కాంగ్రెస్ ఈఏఎంలను నిందించడం ఖాయమంటూ ఎద్దేవా చేశారు.

మేం లేనిదే లౌకిక ప్రభుత్వం అసాధ్యం.. ముష్టి... జమ్మూకశ్మీర్ లో ప్రధాన రాజకీయ పక్షాల నేతలు తమ విజయావకాశాలపై ధీమాతో ఉన్నారు. కాంగ్రెస్-ఎస్సీ కూటమి నేతలు జమ్మూకశ్మీర్ లో ఏర్పడే ప్రభుత్వం తమదేనని విశ్వాసం వ్యక్తం చేస్తున్నారు. మొత్తం 90 సీట్లలో 873 మంది బరిలో నిలిచారు. మూడు విడతల్లో ఎన్నికలు జరగా.. 63.45 శాతం పోలింగ్ నమోదైంది. ప్రభుత్వ ఏర్పాటుకు అవసరమైన మ్యాజిక్ ఫిగర్ 46. ఎన్నికలకు ముందే కూటమిగా ఏర్పడి పోటీలో నిలిచిన నేషనల్ కాన్ఫరెన్స్, కాంగ్రెస్ లు తాము సొంతంగానే ప్రభుత్వం ఏర్పాటు చేస్తామని చెబుతుండగా.. భాజపా స్వతంత్ర అభ్యర్థులపై నమ్మకం పెట్టుకుంది. ఇంకోవైపు తమ మద్దతు లేకుండా జమ్మూకశ్మీర్ లో సెక్యులర్ ప్రభుత్వం ఏర్పాటు సాధ్యం కాదని పీడీపీ చెబుతోంది. జమ్మూకశ్మీర్ భాజపా బీఫ్ రవీందర్ రైసా మాట్లాడుతూ.. ఈ ఎన్నికల్లో 35 సీట్లు గెలుచుకుని, తమ పార్టీయే అతిపెద్ద పార్టీగా అవతరిస్తుందన్నారు. స్వతంత్రులు, భావసారూప్యత కలిగిన గ్రూపులతో కలిసి భాజపా మెజారిటీ మార్పు సాధిస్తుందన్నారు. తమ విజన్, అభివృద్ధి, జమ్మూకశ్మీర్ లో శాంతియుత పరిస్థితులను చూసిన ప్రజలు భాజపాకే ఓటు వేశారని తెలిపారు.



అమిత్ షాతో సీఎం రేవంత్ రెడ్డి భేటీ.. కారణం ఇదే!

ఢిల్లీ పర్యటనలో ఉన్న తెలంగాణ ముఖ్యమంత్రి రేవంత్ రెడ్డి పరుసగా కేంద్ర పెద్దలతో సమావేశమవుతున్నారు. తాజాగా కేంద్ర హోంశాఖ మంత్రి అమిత్ షాతో భేటీ అయ్యారు. తెలంగాణకు వరద నాయం పెంచాలని రిక్వెస్ట్ చేశారు. విభజన చట్టంలోని పెండింగ్ అంశాలపై సుదీర్ఘంగా చర్చించారు. మూసీ ప్రక్షాళన చేపట్టిన నేపథ్యంలో సమావేశం గంగ తరహాలో నిధులు కేటాయించాలని కోరినట్లు సమాచారం. కాగా, భారీ వర్షాలు, వరదలతో అతలాకుతలమైన రాష్ట్రాలను ఆర్థికంగా ఆదుకునేందుకు ఎట్టకేలకు కేంద్ర ప్రభుత్వం ఇటీవల నాయం అందించిన విషయం తెలిసిందే. తెలంగాణకు రూ.416.80 కోట్లు విడుదల చేసింది. ఏపీకి రూ.1,036 కోట్లను ఎన్టీఆర్ఎఫ్ కింద సాయం అందించింది. రాష్ట్రంలో జరిగిన నష్టాన్ని అమిత్ షాకు వివరించి మరిన్ని నిధులు కేటాయించాలని రిక్వెస్ట్ చేసినట్లు తెలుస్తున్నది.

మీకు కష్టమైతే ఆదుకోవడంలో ముందుంటాం..

మాల్టీపులకు మోటి బిజ్ నేమిం

ఫలప్రదంగా చేర్చులు.. త్వరలో మాల్టీపుల్స్ ప్రధాని మోటి పర్యటన

న్యూఢిల్లీ: ద్వీప దేశమైన మాల్టీవులకు ఏ కష్టం వచ్చినా ఆదుకునేందుకు భారత్ ముందుంటుందని ప్రధానమంత్రి నరేంద్ర మోదీ అన్నారు. మాల్టీవులతో భారత్ కు ఉన్న స్నేహం దశాబ్దాల నాటిదని గుర్తు చేశారు. భారతదేశంలో ఐదు రోజుల పర్యటన కోసం వచ్చిన మాల్టీవుల అధ్యక్షుడు మోహమ్మద్ ముయిజుజ్జు సోమవారం నాడు జరిపిన ద్వైపాక్షిక చర్చల అనంతరం ఇరువురు నేతలు సంయుక్త ప్రకటన చేశారు. నరేంద్ర మోదీ, ముయిజుజ్జు హైదరాబాద్ హోస్టల్ నుంచి పలు ప్రాజెక్టులను వర్చువల్ గా ప్రారంభించారు. ఇరుదేశాలకు కలిసి పనిచేసేందుకు నిరయింతుకోవడంతో పాటు పలు ఎంఓయాలపై సంతకాలు చేశారు. మాల్టీవుల్లో హనిమాధూ అంతర్జాతీయ విమానాశ్రయం రన్వేను వర్చువల్ గా ప్రారంభించడంతో పాటు అధికారికంగా ‘రూపీ కార్డ్’ ను ప్రవేశపెట్టారు. మాల్టీవుల్లో కొద్దిరోజుల క్రితం రూపీ కార్డ్ ను లాంఛ్ చేశామని, యూపీఐ ద్వారా ఇరుదేశాలు అనుసంధానం కావడానికి ఇప్పుడు సమయం వచ్చిందని ప్రధాని తెలిపారు. **మేము ముందుంటాం..** మాల్టీవులకు ఎప్పుడు కష్టమొచ్చినా ఆదుకునేందుకు ముందుదే దేశం భారత్ అని సంయుక్త సమావేశంలో మోదీ పేర్కొన్నారు. కోవిడ్ వ్యాక్సిన్ సరఫరా, మౌలిక సదుపాయాల

ప్రాజెక్టులకు తాము చేసిన సహాయాన్ని ఈ సందర్భంగా గుర్తు చేశారు. మాల్టీవులు అధ్యక్షుడు, ఆయన ప్రతినిధి బృందానికి సాదర స్వాగతం చెబుతున్నానని, ఇరుదేశాల మధ్య పరస్పర సహకారం వ్యూహాత్మక దిశలో అన్నారు. ఇండియాకు అతి సమీప దేశం, సన్నిహిత స్నేహతుడు మాల్టీవులని, సరిహద్దు దేశాలతో భారత్ విధానంలోనూ, సాగర్ విజన్ లోనూ మాల్టీవులకు కీలక భూమిక ఉందన్నారు. మాల్టీవులకు ఏ కష్టమొచ్చినా తొలుత స్పందించడంలో భారత్ ఎప్పుడూ కీలకంగా నిలుస్తుందని చెప్పారు. పొరుగుదేశాల పట్ల భారత్ ఎప్పుడూ బాధ్యతాయుతంగా ఉంటుందని, సమగ్ర ఆర్థిక, తీర ప్రాంత భద్రతా భాగస్వామి విషయంలో ఇరుదేశాల మధ్య పరస్పర సహకారం వ్యూహాత్మక దిశలో ముందుకు తీసుకువెళ్లేందుకు ఉభయదేశాలు నిరయించినట్లు చెప్పారు. **భారత్ కు ముయిజుజ్జు కృతజ్ఞతలు..** పలు ప్రాజెక్టులను ప్రారంభించడం ద్వారా మోదీ, మోటి ప్రజలకు న్యూఢిల్లీ ఎప్పుడూ చేయూతనిస్తుండటం పట్ల ముయిజుజ్జు కృతజ్ఞతలు తెలిపారు. మాల్టీవుల అవసరాలకు అనుగుణంగా 400 మిలియన్ డాలర్లు, రూ. 300 కోట్ల కరెన్సీ న్యూస్ అగ్రిమెంట్ పై సంతకాలు చేసినట్లు చెప్పారు. తమ దేశం సంక్షోభంలో



ఉన్నప్పుడల్లా భారత్ స్నేహహస్తం అందిస్తూనే ఉందన్నారు. అందుకు తాము కృతజ్ఞతలు చెప్పుకుంటున్నామని అన్నారు. మాల్టీవుల్లో సామిజుక-ఆర్థిక, మౌలిక వసతుల అభివృద్ధిలో భారత్ కీలక పాత్రను పోషిస్తోంది. భారత్ నేతలతో సహా సమావేశం సాధారణ మార్పు, నీటి వనరులు, వ్యవసాయం, మత్స్య పరిశ్రమ, ఇరు దేశాలకు చెందిన కొన్ని రంగాలలో ఆర్థిక సంబంధాలు, కనెక్టివిటీ, సాంస్కృతిక అనుసంధానం, సహకారాన్ని మెరుగుపరచడానికి గల మార్గాలను ఈ సమావేశంలో చర్చించాం అని మోదీ పేర్కొన్నారు. మాల్టీవుల్లో పర్యటించాల్సిందిగా మహమ్మద్ ముయిజుజ్జు ఆహ్వానాన్ని ప్రధాని నరేంద్ర మోదీ అంగీకరించినట్లు విదేశీ వ్యవహారాల మంత్రిత్వ శాఖ వెల్లడించింది. భారత విదేశాంగ కార్యదర్శి విక్రమ్ మిర్రి ఈ

విషయాన్ని ధ్రువీకరించారు. **5 రోజుల పర్యటన..** మాల్టీవుల అధ్యక్షుడు మోహమ్మద్ ముయిజుజ్జు ద్వైపాక్షిక చర్చల కోసం తొలిసారి భారత్ లోకి ఆదుగుపెట్టారు. సుమారు 12 మంది మంత్రులు, సీనియర్ అధికారులతో ఆదివారం న్యూఢిల్లీ చేరుకున్న ముయిజుజ్జు కేంద్ర విదేశీ వ్యవహారాల శాఖ సహాయ మంత్రి కిరీవర్ధన్ సింగ్ స్వాగతించారు. ఇంతకు ముందు జూన్ లో ప్రధాని నరేంద్ర మోదీ ప్రతిమాణ స్వీకారోత్సవానికి ముయిజుజ్జు హాజరయ్యారు. ఈసారి భారత్ లో ఐదు రోజులు పర్యటించనున్న ముయిజుజ్జు.. రాష్ట్ర పతి ద్రౌపది ముర్ము, ప్రధాని మోదీతో సమావేశమయ్యారు. ముంబయి, బెంగళూరులో జరిగే పలు కార్యక్రమాల్లోనూ పాల్గొంటారు. ఈ క్రమంలోనే ప్రధానిమోదీతో ముయిజుజ్జు సోమవారం సమావేశమయ్యారు. గతేడాది నవంబరులో ముయిజుజ్జు మాల్టీవుల అధ్యక్షుడిగా బాధ్యతలు చేపట్టినప్పటి నుంచి భారత్ తో ఆ దేశ సంబంధాలు దెబ్బతిన్నాయి. చైనా మద్దతుదారుగా పేరొందిన ముయిజుజ్జు.. తమ దేశంలోని భారత్ సైనికులను వెనక్కి తీసుకోవాలని డిమాండ్ చేశారు. కాగా ఢిల్లీ ఐదులుదేరే ముందు బీబీసీలో మాట్లాడిన ముయిజుజ్జు.. ఆర్థిక సంక్షోభంలో ఉన్న మాల్టీవులకు భారత్ అందగా ఉంటుందన్న ఆశాభావం వ్యక్తంచేశారు.

సంపాదకీయం



ఇప్పటికి రెండు నెలు... మరి హసీనా.. కబ్ జాయేగే?

అతిథి దేవోభవ.. భారత కల్చర్ లో అణువణువు నిండిన పద్ధతి ఇది.. అత్యంత క్లిష్ట పరిస్థితుల్లో ఇంటికి వచ్చిన వారిని దేవుడిగా చూసే పద్ధతి మిగతా దేశాల్లో ఉందో లేదో కానీ.. మన దేశం మాత్రం అక్కున చేర్చుకుంటుంది. దీనికి పలుసార్లు మూల్యం కూడా చెల్లించుకుంది. తాజాగా చూస్తే ఆగస్టు 5న తమ దేశంలో అలజడి రేగడంతో బంగ్లాదేశ్ ప్రధాని పదవికి రాజీనామా చేసి హుటా హుటిన బయల్దేరి భారత్ కు చేరుకున్నారు షేక్ హసీనా. తనతో పాటు ఆమె చెల్లెలు రెహ్నా కూడా ఉన్నారు. అత్యంత సంక్షోభ కాలంలో శరణు కోరి వచ్చిన ఆడ బిడ్డలకు భారత దేశం ఆశ్రయం ఇచ్చింది. **అప్పట్లో దలైలామా..** 1950ల్లో టిబెట్ పై చైనా దమనకాండతో భారత్ కు వచ్చారు బౌద్ధ మత గురువు దలైలామా. ఆయన శిష్య గణంతో పాటు భారత్ కు చేరుకోగా అతిథిగా గౌరవించి ఆతిథ్యం ఇచ్చింది మన దేశం. కానీ, ఇది చైనాకు కన్నెర్ర అయింది. దలైలామాను అప్పగించనందుకు భారత్ పై ఆక్రమణకు దిగింది. చివరకు కొంత భూభాగాన్ని చైనాకు కోల్పోయింది. ఇక దలైలామా హిమాచల్ ప్రదేశ్ లోని ధర్మశాలను తన కార్యక్షేత్రంగా మార్చుకుని ఇక్కడే జీవిస్తున్నారు. ఆయన ఇక్కడినుంచే వివిధ దేశాల పర్యటనలకు వెళ్తుంటారు. చైనా ఎన్ని అభ్యంతరాలు వ్యక్తం చేసినా దలైలామాను భారత్ వెళ్లిపోమని చెప్పలేదు. అతిథి వారంతట వారే వెళ్లాలనేది తమ సంప్రదాయంగా చెబుతోంది.

హసీనా ఎన్నాళ్లో? లెక్కపెట్టి చెప్పడం సరికాదు కానీ.. భారత్ లో రెండు నెలులగా ఉంటున్నారు షేక్ హసీనా. ఆగస్టు 5న ఘజియాబాద్ చేరుకున్న హసీనాను భారత ప్రభుత్వం ఆదరించింది. తొలుత బ్రిటన్ వెళ్లాలనుకున్న హసీనాకు ఆ దేశం నుంచి అభ్యంతరాలు వ్యక్తం కావడంతో భారత్ ను శరణు కోరారు. సరిహద్దుల నుంచి యుద్ధ విమానాలు పంపి మరీ హసీనా సురక్షితంగా భారత్ చేరేలా చేసింది కేంద్ర ప్రభుత్వం. కాగా, హసీనాను అప్పగించాలని బంగ్లాదేశ్ తాత్కాలిక ప్రభుత్వం కోరింది. దీనిని భారత్ ఏమాత్రం పట్టించుకోలేదని వాపోయింది కూడా. **వెళ్లడం కష్టమే..** ఇక హసీనా తిరిగి న్యదేశం వెళ్లడం కష్టమే అని స్పష్టమవుతోంది. ఎందుకంటే బంగ్లాదేశ్ తాత్కాలిక ప్రభుత్వం ఆమెపై వందల కేసులు బనాయించింది. ఇప్పుడు 75 ఏళ్ల హసీనా బంగ్లాకు వెళ్లే వెంటనే అరెస్టు చేసి జైల్లో వేస్తుంది. అందుకనే ఆమె భారత్ లోనే సాధ్యమైనన్ని రోజులు ఉంటారని భావించాల్సి వస్తోంది.

హైటెన్స్ విద్యుత్ తీగలు తగిలి కార్మికులు మృతి



మేడ్చల్ అక్టోబర్ 7(ప్రభాత సమాచారం): హైటెన్స్ విద్యుత్ తీగలు తగిలి ఇద్దరు కాంట్రాక్ట్ వర్కర్లు మరణించారు. ఈ సంఘటన మేడ్చల్ పోలీస్ స్టేషన్ పరిధిలో చోటుచేసుకుంది. స్థానికులు తెలిపిన వివరాల ప్రకారం.. గుండ్ల పోవోపల్లి మున్సిపల్ పరిధిలోని కండ్లకోయ గ్రామంలో శ్రీనివాస్ లాజిస్టిక్ గోడౌంలో కంపెనీ షిప్టింగ్ కోసం విష్ణు ఎంటర్ ప్రైజెస్ కు చెందిన 6గురు కార్మికులు ఉపాధికి వచ్చారు. సోమవారం మధ్యాహ్నం పనిచేస్తుండగా కదిలే నిచ్చెన 11కేపీ వైర్ కు తగిలింది. దీంతో పనిచేస్తున్న కార్మికులు ఇద్దరు గుడు బైట(26), వువో మంజుషి (25) అక్కడికక్కడే మృతి చెందగా మరో నలుగురికి గాయాలయ్యాయి. గాయాలైన వారిని చికిత్స నిమిత్తం స్థానికంగా ఉన్న సీఎంఆర్ హాస్పిటల్ కి తరలించారు. ఈ మేరకు కేసు నమోదు చేసి దర్యాప్తు చేస్తున్నట్లు మేడ్చల్ సీబి సత్యనారాయణ తెలిపారు

జలమండలిలో 'కేటగిరి' కహానీ



హైదరాబాద్: గ్రేటర్లోని జలమండలి పరిధిలో నల్లా కనెక్షన్లలో కేటగిరి పేరుతో ఆక్రమాల దండా నడుస్తోంది. క్షేత్రస్థాయిలో సరైన పర్యవేక్షణ లేకపోవడం.. అధికారులు, సిబ్బంది కుమ్మక్కై బోర్డు ఆదాయానికి టోకరా వేస్తున్నారు. ఏయేటికాయేడు నల్లాల సంఖ్య పెరుగుతున్నప్పటికీ వాణిజ్య కేటగిరిలో వినియోగదారుల సంఖ్య అంతంతమాత్రంగా ఉంది. గ్రేటర్లో 13 లక్షలపైనే నల్లలుండగా ఇందులో వాణిజ్య కేటగిరిలో కేవలం 40 వేల వరకు చూపిస్తుండటం అనుమానాలకు తావిస్తోంది. దీంతో వాణిజ్య భవనాలు, సముదాయాలు ఎక్కువగా ఉన్న ప్రాంతాలను ఎంచుకొని సర్వేకు జలమండలి సిద్ధమవుతోంది. తద్వారా వాణిజ్య నల్లాల కచ్చితమైన

సంఖ్య తెలుస్తుంది. జలమండలికి ఏటా కొత్త నల్లాల జారీ, నీటి బిల్లులు ఇతరత్రా ఏటా రూ. 1000-1300 కోట్ల ఆదాయం సమకూరుతోంది. ఇందులో సింహభాగం నీటి బిల్లుల నుంచే వసూలవుతోంది. ఈ ఆదాయంలో 70 శాతం వాణిజ్య నల్లాలదే. మొత్తం నల్లాల్లో ఇవి 3 శాతమే. దీంతో వాణిజ్య నల్లాల శాతాన్ని పెంచేందుకు జలమండలి దృష్టి సారించింది. ప్రస్తుతం గృహ నల్లాలకు ఒక్కో కుటుంబానికి నెలకు 20 వేల లీటర్ల నీటిని ఉచితంగా ఇస్తున్నారు. ఆపైన వాడుకుంటే దానికి బిల్లు చెల్లించాలి. ఇలా ఏటా రూ. 350 కోట్లు వరకు ఆదాయం కోల్పోతోంది. క్రాస్ సబ్సిడీ ద్వారా ఆ ఆదాయాన్ని వాణిజ్య నల్లాల నుంచి భర్తీ చేసుకునేందుకు ప్రణాళిక సిద్ధం చేస్తోంది. కేటగిరి మార్చేసి...

గృహ, వాణిజ్య కేటగిరి బిల్లింగ్లో చాలా వ్యత్యాసం ఉంది. గృహ నల్లాలకు 1000 లీటర్లు రూ. 10కి ఇస్తున్నారు. అదే వాణిజ్య నల్లాలకు 1000 లీటర్లకు రూ. 40 నుంచి మొదలై నీటి వాడకాన్నిబట్టి బిల్లింగ్ పెరుగుతుంది.

కొందరు ఈ బిల్లులను తప్పించుకోవడానికి సిబ్బందితో కుమ్మక్కై కేటగిరిలో మార్పులు చేస్తున్నారు. వాణిజ్య నల్లాలకు గృహ కేటగిరిలో బిల్లులు వచ్చేలా ఏర్పాట్లు చేస్తున్నారు. జలమండలి నిబంధనల ప్రకారం.. ఇంటి కిందిభాగంలో పావు, హౌటల్ లేదా ఇతర వాణిజ్య కార్యకలాపాల కోసం నిర్వహిస్తూ.. ఇంటి పైభాగంలో నివసిస్తుంటే అది వాణిజ్య కేటగిరి కిందే చూపాలి. అయితే చాలాచోట్ల ఇలాంటి వాటిని గృహ కేటగిరితో సరిపెడుతున్నారు. దీంతో జలమండలి పెద్దఎత్తున ఆదాయం కోల్పోతోంది.

చాలా వాణిజ్య నల్లాలకు అమర్చిన ఆటోమేటిక్ మీటర్లు ఎప్పుడో పాదయ్యాయి. దీంతో నెలానెలా సక్రమంగా బిల్లులు రావడం లేదు. భారీగా నీటిని వాడుతున్నప్పటికీ సాధారణ బిల్లులతో ఆదాయానికి గండి పడుతోంది. తాజా ఆధ్యయనంలో ఈ అంశాలన్నిటిపైనా జలమండలి దృష్టి సారించనుంది. ప్రతి వాణిజ్య, వ్యాపార సముదాయాన్ని సందర్శించి అక్కడ నల్లా కనెక్షన్ ఉందా.. ఏ సైజులో ఉంది.. నెలానో బిల్లులు పరిశీలించి ఆదాయం పెంపు దిశగా దృష్టి సారించనుంది.

బియ్యం కుతీకుతీ.. నూనె గిలగిల



పరిగి : నూనె ధర చేజారుతోంది.. బియ్యం ఉడకనంటోంది.. పప్పు బడ్డకిస్తోంది. కొన్నాళ్లుగా పెరుగుతున్న నిత్యావసర ధరలతో పేద, మధ్య తరగతి కుటుంబాలు బేజారవుతున్నాయి. ప్రతి నెలా నిర్వహణ ఖర్చులు భారంగా మారుతున్నాయి. ఇంటి సారథి.. కుటుంబాన్ని వెళ్లదీసేందుకు ఆపసోపాలు వదాల్చి వస్తోంది. కొన్నాళ్లుగా పెరుగుతున్న ధరలతో షాక్కు గురవుతున్నారు. పెద్ద వందగలైన దసరా, దీపావళి వచ్చేతాయి. వందగల వేళ జనమంతా ఇబ్బందులకు గురవుతున్నారు. దడ వుట్టిస్తోంది.. పెరుగుతున్న బియ్యం ధరలు దడ వుట్టిస్తున్నాయి. క్వింటాకు రూ. 500 నుంచి రూ. వేయి వరకు పెరిగింది. నెల వ్యవధిలో పెరుగుదల ప్రభావం చూపింది. ఐదుగురు ఉండే ఇంట్లో నెలకు కనీసం 40 నుంచి 50 కిలోల బియ్యం వాడుతారు. పాత సన్నబియ్యం ధరలు భారీగా పెరగడంతో దొడ్లరకం వైపు మళ్లుతున్నారు. 20 శాతం పెరిగి.. వంటనూనె ధరలకు రెక్కలాల్చాయి. 15 రోజుల్లోనే 20 శాతానికి పైగా పెరిగింది. ఈ మార్పు స్పష్టమైంది. సనో ఫ్లవర్, రైస్ బ్రాన్, పబ్లి నూనె కొనలేని పరిస్థితి. ప్రతి నెలా సగటున 5 కిలోలు వినియోగించగా.. ఇప్పుడు 3 కిలోలకు తగ్గించేందుకు చూస్తున్నామని గజ్వేల్కు

చెందిన మారుతి చెప్పుకొచ్చారు. పండుగ సీజన్లో పిండి వంటలకు నూనె వినియోగం తప్పనిసరి కావడంతో ఏం చేయాలన్న మీమాంసలో పడిపోతున్నారు. కొనలేక.. ఎందు కొద్దని వంటకాల్లో రుచిని పెంచుతుంది. చిక్కదానాన్ని, పోషకాలను అందిస్తుంది. పది రోజుల్లో ధర అమాంతం పెరిగింది. ఆరు నెలల్లో పప్పుల ధరలు పెరిగాయి. మరోవైపు కిలో సువ్వులు రూ. 180కు చేరింది. చక్కెర రూ. 41, గోధుమపిండి రూ. 40, రవ్వ-రూ. 42 పలుకుతోంది. గతంతో పోలిస్తే రూ. 5 పెరిగినట్లు స్పష్టమవుతోంది. కూరగాయల ధరలూ భగ్గుమంటున్నాయి. ధరలతో భయమేస్తోంది: గూడెపు మంజుల, కూలి, పాలేపల్లి, దోమ గతంలో ఊళ్లలో పండించే కూరగాయలు, పప్పులూ, ఉప్పులూ అందరికీ అందుబాటు ధరలకు దొరికేవి. అలాంటిది పరిస్థితులు పూర్తిగా తారుమారయ్యాయి. రెండు రోజుల కష్టంతో చేతికి వచ్చిన డబ్బులు తీసుకుని అంగడి వెళ్లే కనీసం కూరగాయలు రావడం లేదు. కట్టడి చేయాలి..: స్వాతి, గృహణి, దౌలాబాద్ మార్కెట్లకు వెళ్లే నూనెలు, పప్పుల ధరలు చూసి బెంబేలెత్తిపోతున్నారు. కూరగాయలను సైతం కొనలేకపోతున్నారు. చేతిలో ఉన్న డబ్బుతోనే ధరలు కాస్త తక్కువగా ఉన్నవాటిని తీసుకుని సరిపెట్టుకోవాల్సి వస్తోంది. ప్రభుత్వం ధరలను కట్టడి చేయాలి.

వరి కోతలు ఘురూ!

ఎల్లారెడ్డిపేట : వానాకాలం సీజన్లో ఆటుపోట్లను తట్టుకుంటూ వ్యవసాయం చేసిన అన్నదాతలు వరి కోతలకు శ్రీకారం చుట్టారు. ఇప్పటికే కొన్నిచోట్ల ప్రారంభించారు. పంట ఏవుగా పెరగడం, ఆరోగ్యంగా ఉండటంతో దిగుబడిపై భారీ ఆశలు పెట్టుకున్నారు. సాగునీరు అందుబాటులో ఉన్న ప్రాంతాల్లో వరి పంటను రైతులు సీజన్ ప్రారంభంలోనే సాగు చేశారు. వరి పంట చేతికం దుతుండగా వర్షాలు విరామమివ్వడంతో కోతలను ఆరంభించారు. జిల్లాలోని ఎల్లారెడ్డిపేట మండలం పదిరి, హరిదాస్ నగర్, వెంకటా పూర్, ముస్తాబాద్ మండలం అవునూరు, గూడెం తదితర గ్రామాల తోపాటు గంభీరావుపేట, ముస్తాబాద్, తంగళ్లపల్లి, చందర్ల, రుద్రంగి తదితర మండలాల్లో వరికోతలు ఇప్పుడిప్పుడే ప్రారంభమయ్యాయి. జిల్లాలో సుమారు 4.43 లక్షల మెట్రిక్ టన్నుల ధాన్యం దిగుబడి వస్తుందని వ్యవసాయశాఖ అధికారులు అంచనా వేశారు. కొనుగోలు కేంద్రాల ఏర్పాటుపై అదనపు కలెక్టర్ భీమ్యాయాక్ సంబంధిత శాఖల అధికారులతో ఇటీవల సమీక్షాసమావేశం నిర్వహించి దిశనిర్దేశం చేశారు. జిల్లాలోని 13 మండలాల్లో ధాన్యం కొనుగోలు కేంద్రాల ఏర్పాటుకు అధికార యంత్రాంగం సన్నద్ధమవుతుంది. 258 కొనుగోలు కేంద్రాల ఏర్పాటు

వరి పంట కాలం పూర్తవుతున్న నేపథ్యంలో ప్రభుత్వం ధాన్యం సేకరణకు జిల్లాలో పీవీసీఎస్ ఆధ్వర్యంలో 202, ఐకేపీ పరిధిలో 44, మిగతా శాఖల కేంద్ర 12 కలుపుకొని మొత్తం 258 కొనుగోలు కేంద్రాలను ఏర్పాటు చేసేందుకు అధికారులు సమాయత్తమవుతున్నారు. జిల్లా మొత్తంగా ధాన్యం దిగుబడిలో 3 లక్షల మెట్రిక్ టన్నుల వరకు కొనుగోలు కేంద్రాలకు రానుందని అంచనా వేశారు. అవసరమైతే కొనుగోలు కేంద్రాల సంఖ్యను పెంచాలని భావిస్తున్నారు. కేంద్రాల ఏర్పాటుతోపాటు వాటిలో కనీస సౌకర్యాల కల్పనపై కూడా ప్రత్యేక దృష్టి సారించారు. 7,777 టార్నాలిస్టు, 766 తూకం వేసే యంత్రాలు, 634 వ్యాడీ క్లీనర్లు, 603 తేమశాతం చూసే యంత్రాలు ప్రస్తుతానికి అందుబాటులో ఉన్నాయి.

తాలు, తప్ప లేకుండా ధాన్యాన్ని శుద్ధి చేసి, తేమశాతం 17 ఉండేలా



చూసుకొని కేంద్రాలకు తరలించాలని రైతులకు సూచిస్తున్నారు. 13,552 ఎకరాల్లో సన్నరకం సాగు జిల్లాలో రైతుబంధు లెక్కల ప్రకారం 1,34,725 మంది రైతులున్నారు. వానాకాలం సీజన్లో ప్రధాన పంటగా వరిని 1,79,672 ఎకరాల్లో సాగు చేశారు. అందులో 13,552 ఎకరాల్లో సన్నరకం, 1,66,123 ఎకరాల్లో దొడ్డు రకాలున్నాయి. సన్నరకం వరికి రూ. 500 టోనెస్ను ప్రభుత్వం ప్రకటించడంతో రైతులకు కొంతమేర ఊరట లభించనుంది. సన్న రకాలా ఎకరానికి 18 నుంచి 22 క్వింటాళ్ల వరకు దిగుబడి వస్తుందని భావిస్తుండగా, జిల్లాలో మొత్తం దాదాపు 28,457 క్వింటాళ్లు వస్తుందని అంచనా వేశారు. దొడ్డు రకం ఎకరానికి 25 క్వింటాళ్ల చొప్పున లెక్కిస్తే సుమారు 4,15,307 మెట్రిక్ టన్నులు దిగుబడి వస్తుందని వ్యవసాయశాఖ అధికారులు అంచనా వేస్తున్నారు. జిల్లాలోని పలు మండలాల్లో వరి పంట కోత దశకు చేరుకోగా, కొన్ని మండలాల్లో ఈనే దశలో ఉంది. మరికొద్ది రోజుల్లో వరి కోతలు ముమ్మరం కానున్నాయి. ప్రస్తుతం కోతలను ప్రారంభించిన కర్షకులు కొంత మంది అకాల వర్షాల భయంతో ధాన్యాన్ని నేరుగా రైన్ మిల్లులకు తరలిస్తుండగా మరికొందరు కొనుగోలు కేంద్రాలకు చేరవేస్తున్నారు.

తూతూమంత్రం..

ప్రమాదాలకు మార్గం

హైదరాబాద్: గ్రేటర్లో ఆటోమేటిక్ వాహన ఫిట్ నెస్ కేంద్రాలు ప్రతిపాదనలకే పరిమితమయ్యాయి. గతంలో చౌటుప్పల్ ప్రాంతంలో ఆటోమేటిక్ ఫిట్ నెస్ కేంద్రం పనులు ప్రారంభమైనప్పటికీ వివిధ కారణాలతో ఆ పనులు మధ్యలోనే ఆగిపోయాయి. ప్రస్తుతం తూతూమంత్రంగా చేస్తున్న ఫిట్ నెస్ తో స్కూల్ బస్సులు, ఆటోలు, స్కూల్ వ్యాన్లు, మినీ బస్సులు తరచూ ప్రమాదాల బారిన పడుతున్నాయి. గ్రేటర్లో 3 కమిషరేట్ల పరిధిలో ఏటా 5-6 వేల ప్రమాదాలు



జరుగుతున్నాయి. నిబంధనల ప్రకారం ప్రజారవాణాకు సంబంధించి ప్రతి వాహనానికి ఏటా ఆర్టీవో నుంచి ఫిట్ నెస్ డ్రువప్రతం తీసుకోవాలి. కొన్నిసార్లు అధికారులకు కొంత ముట్టజెప్పి ఫిట్ నెస్ లేని వాహనాలకూ డ్రువప్రతాలు తీసుకుంటున్నారు కొందరు. ఆటోమేటిక్ ఫిట్ నెస్ కేంద్రాలకు కేంద్ర ప్రభుత్వం గ్రీన్ సిగ్నల్ ఇచ్చినప్పటికీ ఇక్కడ అందుబాటులో తేవడంలో జాప్యం జరుగుతోంది. ఆటోమేటిక్ తో ఇలా.. ఆటోమెటైల్ రిసర్చ్ అసోసియేషన్ ఆఫ్ ఇండియా(ఏఆర్ఐఏ) నిర్దేశించిన ప్రమాదాలకు అనుగుణంగా వాహనానికి సంబంధించి 40 అంశాలను ఈ కేంద్రాల్లో పరిశీలించి వాహన సామర్థ్యాన్ని అంచనా వేస్తాయి. టైర్లు, బ్రేకులు, స్టీరింగ్, ఇంజను సామర్థ్యం, వాహన బాడీ ఇలా ప్రతి అంశాన్ని తనిఖీ చేసి నదరు వాహనం రోడ్ పై తిరిగేందుకు అర్హమైనదా.. కాదా.. గుర్తించి స్కార్చు అందిస్తుంది. ఆ స్కార్చునుబట్టి ఫిట్ నెస్ డ్రువీకరణ జారీ చేస్తారు. ఇందులో మానవ ప్రమేయం లేకపోవడం వల్ల అనలైన వాహన సామర్థ్యం ఏంటో తెలుస్తుంది. ప్రస్తుతం సరైన ఫిట్ నెస్ లేకుండానే వాహనాలు బయట తిరుగుతున్నాయి. ఈ కేంద్రాలతో ఆ పరిస్థితి ఉండదు.



హైదరాబాద్ యాప్ లోనే ఫిర్యాదులకు అవకాశం

హైదరాబాద్: హైదరాబాద్ లో ఎఫ్ టీఎల్, బఫర్ జోన్ లు గుర్తించేందుకు ఇరిగేషన్, రెవెన్యూ, నేషనల్ రిమోట్ సెన్సింగ్ ఏజెన్సీ, స్టేట్ రిమోట్ సెన్సింగ్ సెంటర్, సర్వే ఆఫ్ ఇండియా అధికారులతో హైదరాబాద్ కమిషనరీ రంగనాథ్ సమీక్ష నిర్వహించారు. చెరువులు, ప్రభుత్వ స్థలాలు ఆక్రమణకు గురికాకుండా తీసుకోవాల్సిన చర్యలపై చర్చించారు.

ఆక్రమణలకు అస్సారం లేకుండా హైదరాబాద్ ఓ ప్రత్యేక యాప్ ను తీసుకొస్తోంది. అందులోనే ప్రజల నుంచి ఫిర్యాదులు

స్వీకరించేందుకు అవకాశం కల్పించారు. దీని గురించి అధికారులకు ఆయన వివరించారు. ఆక్రమణలు ఎక్కడ జరిగినా క్షణాల్లో హైదరాబాద్ తెలిసేలా పటిష్ట వ్యవస్థను ఏర్పాటు చేస్తున్నట్లు రంగనాథ్ తెలిపారు. చెరువుల పరిరక్షణతోపాటు వాటికి పూర్వవైభవం తీసుకొచ్చేలా హైదరాబాద్ కృషి చేస్తోందని చెప్పారు. ఆక్రమణల తొలగింపు తర్వాత వ్యర్థాలను పూర్తి స్థాయిలో తొలగించాలని నిరయం తీసుకున్నామన్నారు.

తొలి దశలో ఎర్రకుంబ, కూకట్ పల్లి నల్ల చెరువులో పనులు ప్రారంభించాలని నిరయం తీసుకున్నట్లు పేర్కొన్నారు.

అన్ని పార్టీలను ఒకే వేదికపైకి తీసుకొచ్చేదే 'అలయ్-బలయ్': దత్తాత్రేయ



హైదరాబాద్: అలయ్-బలయ్ ఒక సాంస్కృతిక కార్యక్రమమని.. అన్ని పార్టీలను ఒకే వేదికపైకి తీసుకొచ్చేదని హరియాణా గవర్నర్ బందారా దత్తాత్రేయ అన్నారు. దసరా సందర్భంగా బందారా దత్తాత్రేయ ఏటా నిర్వహించే 'అలయ్-బలయ్' కార్యక్రమానికి సంబంధించి సోమవారం నిర్వహించిన మీడియా సమావేశంలో దత్తాత్రేయ మాట్లాడారు. ఈ నెల 13న నాంపల్లి ఎగ్జిబిషన్ గ్రౌండ్స్ లో నిర్వహించే అలయ్-బలయ్ ఏర్పాట్లపై కమిటీతో చర్చించి పలు సూచనలు చేశారు. "అలయ్-బలయ్ రాజకీయ కార్యక్రమం కాదు. ఈ కార్యక్రమం 19వ వసంతంలోకి అడుగుపెడుతున్నందుకు సంతోషంగా ఉంది. తెలంగాణ ఉద్యమ సమయంలో అన్ని పార్టీలను ఒకే వేదికపైకి తీసుకురావడమే లక్ష్యంగా అలయ్-బలయ్ కార్యక్రమానికి శ్రీకారం చుట్టాం.

అలయ్-బలయ్ అనేది ఆత్మీయ సమ్మేళనం. తెలంగాణ సాంస్కృతిక సంప్రదాయాలు, ఆచారపు అలవాట్లను ప్రతిబింబించేదే అలయ్-బలయ్" అని దత్తాత్రేయ వివరించారు.

ఎలాంటి అప్లికేషన్ విడుదల చేయలేదు.. వదంతులు నమ్మద్దు: పౌరసరఫరాల శాఖ

హైదరాబాద్: తెలంగాణలో ఫ్యామిలీ డిజిటల్ కార్డు పొందేందుకు పౌరసరఫరాల శాఖ అప్లికేషన్ విడుదల చేసినట్లు సామాజిక మాధ్యమాల్లో సర్దుబాట్ అవుతున్న వదంతులపై రాష్ట్ర ప్రభుత్వం స్పందించింది. తెలుగు భాషలో ఫ్యామిలీ డిజిటల్ కార్డు అప్లికేషన్ ను ఇప్పటివరకు రూపొందించలేదని స్పష్టం చేసింది. ఎలాంటి దరఖాస్తులు స్వీకరించడం లేదని తేల్చి చెప్పింది. ఫ్యామిలీ డిజిటల్ కార్డు కోసం తెలుగులో ఒక అప్లికేషన్ రూపొందించి అందుబాటులోకి తీసుకొచ్చినట్లు సామాజిక మాధ్యమాల్లో ప్రచారం జరుగడాన్ని ప్రభుత్వం గమనించింది. గ్రామాల్లో రేషన్ కార్డు లేని కుటుంబాలు ఆ దరఖాస్తు పూర్తి చేసి ఆధార్ సంఖ్య, సభ్యుల జనన ద్రువీకరణ పత్రాలు, కుటుంబ ఫోటో జత చేసి స్థానిక వీఆర్ ఓలకు ఇవ్వాలని ప్రచారం జరుగుతోంది. ఈ క్రమంలో కొంత మంది దళారులు లబ్ధిదారులతో దరఖాస్తులు నింపిస్తున్నారు. మండల కేంద్రాల్లో జిరాక్స్ సెంటర్లు, తహసీల్దార్ కార్యాలయాల వద్ద హడావుడి కనిపిస్తోంది.

ఈ విషయం ప్రభుత్వం, పౌరసరఫరాల శాఖ దృష్టికి వచ్చింది. ఈ నేపథ్యంలో ఇందుకు సంబంధించి, కుటుంబ డిజిటల్ కార్డుల కోసం దరఖాస్తు చేయడానికి పౌరసరఫరాల శాఖ ఎటువంటి




దరఖాస్తు రూపొందించలేదని స్పష్టం చేసింది. ఈ మేరకు పౌరసరఫరాల శాఖ కమిషనర్ డిఎన్ చౌహాన్ ప్రకటన విడుదల చేశారు. దళారులను నమ్మి మోసపోవద్దని ప్రజలకు సూచించారు.



మోంట్ గోలిచెన్ ను అధిరోహించిన పిన్న వయస్కుడిగా తెలంగాణ యువకుడు

తెలంగాణకు చెందిన యువ పర్వతారోహకుడు భుక్త్య యశ్వంత్ అడుతాలు చేస్తున్నారు. అరుణాచల్ ప్రదేశ్ లోని 6,488 ఎత్తు ఉన్న మోంట్ గోర్ చిన్ ను అధిరోహించిన అతి పిన్న వయస్కుడిగా నిలిచారు. 16వ ఏట పర్వతారోహణను ప్రారంభించిన యశ్వంత్.. ఎవరెస్ట్ శిఖరాన్ని అధిరోహించడమే తన తదుపరి లక్ష్యం అంటున్నారు.



ఇప్పటికైనా చెరువుల ఆక్రమణ ఆపాలి

హైదరాబాద్ అంటేనే రాక్స్.. లేక్స్.. పార్క్స్: భట్టి విక్రమార్క

హైదరాబాద్: రాష్ట్ర ప్రభుత్వం చేపట్టిన కార్యక్రమాలపై అపోమాలు న సృష్టిస్తున్నారని ఉపముఖ్యమంత్రి భట్టి విక్రమార్క అసహనం వ్యక్తం చేశారు. తప్పుడు ఆరోపణలు చేస్తూ.. ప్రతిపక్షాలు ప్రజలను తప్పుదోవ పట్టిస్తున్నారని ఆగ్రహం వ్యక్తం చేశారు.

ప్రజలకు మేలు చేయాలనే ఆలోచనే తప్పు.. తమకు ఎలాంటి వ్యక్తిగత అజెండా లేదన్నారు. సచివాలయంలో నిర్వహించిన మీడియా సమావేశంలో భట్టి మాట్లాడారు. 2014 నుంచి 2023 మధ్య కాలంలో హైదరాబాద్, చుట్టు పక్క ప్రాంతాల్లో ఆక్రమణకు గురైన చెరువుల వివరాలను పవర్ పాయింట్ ప్రజెంటేషన్ ద్వారా అధికారులతో కలిసి భట్టి వివరించారు.

"ఇది ప్రజా ప్రభుత్వం.. పౌరదరృకమైన ప్రభుత్వం. ప్రభుత్వంపై ప్రతిపక్షాలు నిరాధార ఆరోపణలు చేస్తున్నాయి. హైదరాబాద్ లోని చెరువులు ప్రజల ఆస్తి. హైదరాబాద్ అంటేనే రాక్స్, లేక్స్, పార్క్స్. ఇవి హైదరాబాద్ ను మరింత ఆకర్షణీయంగా మార్చాయి. నగరంలో గత కొన్నేళ్లుగా చెరువులు మాయం అవుతున్నాయి. మూసీని అధునికీకరించాలని గతంలో చాలా ప్రయత్నాలు జరిగాయి. శాటిలైట్ మ్యాప్ ల ద్వారా చెరువుల ఆక్రమణలను గుర్తిస్తున్నాం. రాష్ట్ర విభజన జరిగే నాటికి ఎన్ని చెరువులు

ఉన్నాయి.. ఇప్పుడెన్ని ఉన్నాయి అనే వివరాలు సేకరిస్తున్నాం. హైదరాబాద్ తీసుకొచ్చింది సీఎం కోసమా, మంత్రుల కోసమా కాదు కదా. చెరువులు అన్యాయంతో కాకుండా కొత్త నిబంధనలు తెచ్చుకున్నాం. చెరువులను భవిష్యత్ తరాలకు అందించాలి.." అని భట్టి వివరించారు.

కూలగొట్టిన ఇళ్ల కంటే మెరుగైనవి ఇస్తున్నాం.. "ఇప్పటికైనా చెరువుల ఆక్రమణ ఆపాలి. మూసీలో మంచినీళ్లు లేకుండా డ్రైనేజీగా మార్చేశాం. గతంలో ఇతర దేశాల్లోనూ నదులు డ్రైనేజీల్లో ఉండేవి.. వాళ్లు మార్చుకున్నారు. ఇతర దేశాలు నదులను ఆస్టులుగా మార్చుకున్నాయి. మూసీ సుందరీకరణకు రూ.1.50 లక్షల కోట్లు ఖర్చు అవుతుందని ప్రతిపక్షాలు అంటున్నాయి. టెండర్ పిలవకుండా రూ.లక్షల కోట్లు అవుతుందని ఎలా చెబుతారు? మూసీ సుందరీకరణ అంశంపై ప్రతిపక్షాలు తమ ఆలోచనలు మాకు తెలియజేయాలి. మూసీ పరివాహక ప్రాంత ప్రజలకు ఎవరికీ ఇబ్బంది కలిగించం. ఇళ్లను తొలగించిన బాధితులకు వేరేచోట ఇళ్లు ఇస్తున్నాం. కూలగొట్టిన ఇళ్ల కంటే మెరుగైన ఇళ్లను ఇస్తున్నాం. ప్రజలకు మేలు జరగకూడదనేదే ప్రతిపక్షాల అజెండా. హైదరాబాద్ ను గ్లోబల్ సీటీగా మార్చేందుకు ప్రతిపక్షాలు సలహాలు ఇవ్వాలి. పరిపాలనలో చిన్న చిన్న పొరపాట్లు జరిగితే సరిదిద్దకోవడానికి మేం సిద్ధంగా ఉన్నాం" అని భట్టి అన్నారు.

సీఎస్ఎంపీని అమ్మత్త 2.0లో చేర్చండి: కేంద్రానికి సీఎం రేవంత్ విజ్ఞప్తి



దిల్లీ: హైదరాబాద్ సమగ్ర సీవరేజీ మార్గ ఫ్లాన్ ను (సీఎస్ఎంపీ) అమ్మత్త 2.0లో చేర్చాలని సీఎం రేవంత్ రెడ్డి విజ్ఞప్తి

ప్రభుత్వంపై అసంతృప్తి ఉంటే నిరసన సెగ మాకు తాకేట: మంత్రి తుమ్మల

హైదరాబాద్: రాష్ట్ర ప్రభుత్వంపై అసంతృప్తి ఉంటే నిరసన సెగ తమకు తాకేదని మంత్రి తుమ్మల నాగేశ్వరరావు అన్నారు. గాంధీభవన్ లో నిర్వహించిన 'మంత్రులతో ముఖాముఖి' కార్యక్రమంలో భాగంగా ప్రజలు, కాంగ్రెస్ కార్యకర్తల సమస్యలను ఆయన తెలుసుకున్నారు. ఈ సందర్భంగా తుమ్మల మాట్లాడుతూ భారాన, భాజపాపై విమర్శలు చేశారు. "మేం నిత్యం రైతులతో తిరుగుతున్నాం. ప్రభుత్వంపై అసంతృప్తి ఉంటే మాకు నిరసన సెగ తాకేది.

అధికారం కోల్పోయిన బాధ ఒకరిది.. అధికారంలోకి రావాలనే బాధ మరొకరిది. రైతు రుణమాఫీ ప్రధాని మోదీకి కనిపించడం లేదా?" అని తుమ్మల వ్యాఖ్యానించారు.



రాష్ట్రాన్ని ఏం చేయాలనుకుంటున్నారు?: కేటీఆర్

హైదరాబాద్: సామాన్యులపైకి సీఎం రేవంత్ రెడ్డి బుల్డోజర్లను పంపి భయాన్ని సృష్టిస్తున్నారని భారాన కార్యనిర్వాహక అధ్యక్షుడు కేటీఆర్ విమర్శించారు. హైదరాబాద్ ను కాపాడుకోవడం చేతగాక బుల్డోజర్లను పంపారని దుయ్యబట్టారు. హైదరాబాద్ ను కాపాడుకోవడం చేతగాక బుల్డోజర్లను పంపారని దుయ్యబట్టారు. హైదరాబాద్ లో రియల్ ఎస్టేట్ పడిపోయిందన్నారు. గత రెండు నెలల్లో రిజిస్ట్రేషన్లు పడిపోయి, ఆదాయం తగ్గిందన్నారు. కొత్త ఆదాయం సృష్టించకపోయినా ఫర్వాలేదుగానీ, ఉన్నది ఊడగొడుతున్నారని ధ్వజమెత్తారు. రాష్ట్రాన్ని అసలేం చేద్దామనుకుంటున్నారని ప్రశ్నించారు.



ఈడి కస్టడికి సాహితీ ఇన్స్ట్రా ఎండి లక్ష్మీనారాయణ



అనుమతించింది. ఐదు రోజుల కస్టడికి అనుమతిస్తూ ఆదేశాలు జారీ చేసింది. గత నెల 29న లక్ష్మీనారాయణను అరెస్టు చేసిన ఈడి అధికారులు.. దర్యాప్తులో భాగంగా 10 రోజుల కస్టడికి అనుమతిం చాలంటూ పిటిషన్ దాఖలు చేశారు.

దీనిపై తాజాగా విచారణ చేపట్టిన న్యాయస్థానం.. ఈ నెల 14 నుంచి 18 వరకు ఐదు రోజుల పాటు కస్టడికి అంగీకరించింది. ఈడి కార్యాలయంలో దర్యాప్తు కొనసాగింది. ప్రిటండ్ ఆఫ్ఫర్ పేరుతో పలువురు వినియోగదారుల నుంచి రూ.కోట్లలో డబ్బులు వసూలు చేసినట్లు ఇన్ఫ్రా సంస్థపై ఆరోపణలు ఉన్నాయి. సుమారు 700 మంది కస్టమర్ల నుంచి రూ. 360 కోట్లు వసూలు చేసినట్లు ఈడి ఆరోపిస్తోంది. ఇప్పటి వరకు ఈ కేసులో సంస్థకు చెందిన రూ.161.50 కోట్ల ఆస్తులను ఈడి అటాచ్ చేసింది.

గాంధీభవన్ లో ముఖాముఖి.. పార్లాన్ మంత్రి తుమ్మల

హైదరాబాద్, అక్టోబర్ 7: గాంధీభవన్ లో నిర్వహించిన ముఖాముఖి కార్యక్రమానికి మంత్రి తుమ్మల నాగేశ్వరరావు హాజరయ్యారు. పార్టీ కార్యకర్తలు, సామాన్య ప్రజల నుంచి వినతిపత్రాలు స్వీకరించారు. నేరేడు చర్చ మండలానికి సంబంధించిన భూమి విషయంలో యాదమ్మ అనే వృద్ధ మహిళ మంత్రికి ఫిర్యాదు చేసింది. దీనిపై వెంటనే స్పందించిన తుమ్మల.. సూర్యాపేట కలెక్టరేట్ ప్లాన్ మాట్లాడి వెంటనే పరిష్కరించాలని సూచించారు. మరోవైపు ముఖాముఖి కార్యక్రమానికి కాంగ్రెస్ కార్యకర్తలు, ప్రజలు తరలివచ్చారు. ఈ కార్యక్రమంలో భాగంగా తమ సమస్యలు పరిష్కరించాలంటూ మంత్రికి అర్జీలు పెట్టారు. మొత్తం 95 అర్జీలను మంత్రి తుమ్మల స్వీకరించారు. భూ సమస్యలు, ఉద్యోగాలు, పెన్షన్స్, ఇందిరమ్మ ఇల్లు, పలు సమస్యలపై మంత్రికి వినతి పత్రాలు అందాయి. కొన్ని సమస్యలపై వెంటనే కలెక్టరేట్ మాట్లాడి పరిష్కరిస్తున్నామని మంత్రి తుమ్మల నాగేశ్వరరావు చెప్పారు.

రుణమాఫీ కనిపించడం లేదా.. ఈ సందర్భంగా మంత్రి మాట్లాడుతూ.. గాంధీభవన్ కు వస్తే తమ సమస్యలు తీరతాయని ప్రజలు వస్తున్నారని తెలిపారు. "మేం నిత్యం రైతుల్లోనే తిరుగుతున్నాం.. ప్రభుత్వంపై అసంతృప్తి ఉంటే మాకు నిరసన సెగ తాకేది కదా. తెలంగాణ ప్రభుత్వం లాంటి ప్రభుత్వం ఎక్కడైనా ఉంటే చూపించాలి.. అధికారం కోల్పోయిన బాధ ఒకరిది.. అధికారంలోకి రావాలనే బాధ ఇంకొకరిది.. తెలంగాణ రుణమాఫీ మోదీకి కనిపించడం లేదా? 18 వేల కోట్ల రుణమాఫీ బీజేపీకి కనిపించడం లేదా? బీజేపీ పాలిత రాష్ట్రాలలో రుణమాఫీ చేసారా? రుణమాఫీ పూర్తి కాగానే రైతు భరోసా నిధులు వేస్తాం అని స్పష్టం చేశారు.

హైదరాబాద్, అక్టోబర్ 7: గాంధీభవన్ లో నిర్వహించిన ముఖాముఖి కార్యక్రమానికి మంత్రి తుమ్మల నాగేశ్వరరావు హాజరయ్యారు. పార్టీ కార్యకర్తలు, సామాన్య ప్రజల నుంచి వినతిపత్రాలు స్వీకరించారు. నేరేడు చర్చ మండలానికి సంబంధించిన భూమి విషయంలో యాదమ్మ అనే వృద్ధ మహిళ మంత్రికి ఫిర్యాదు చేసింది. దీనిపై వెంటనే స్పందించిన తుమ్మల.. సూర్యాపేట కలెక్టరేట్ ప్లాన్ మాట్లాడి వెంటనే పరిష్కరించాలని సూచించారు. మరోవైపు ముఖాముఖి కార్యక్రమానికి కాంగ్రెస్ కార్యకర్తలు, ప్రజలు తరలివచ్చారు. ఈ కార్యక్రమంలో భాగంగా తమ సమస్యలు పరిష్కరించాలంటూ మంత్రికి అర్జీలు పెట్టారు. మొత్తం 95 అర్జీలను మంత్రి తుమ్మల స్వీకరించారు. భూ సమస్యలు, ఉద్యోగాలు, పెన్షన్స్, ఇందిరమ్మ ఇల్లు, పలు సమస్యలపై మంత్రికి వినతి పత్రాలు అందాయి. కొన్ని సమస్యలపై వెంటనే కలెక్టరేట్ మాట్లాడి పరిష్కరిస్తున్నామని మంత్రి తుమ్మల నాగేశ్వరరావు చెప్పారు.

రుణమాఫీ కనిపించడం లేదా.. ఈ సందర్భంగా మంత్రి మాట్లాడుతూ.. గాంధీభవన్ కు వస్తే తమ సమస్యలు తీరతాయని ప్రజలు వస్తున్నారని తెలిపారు. "మేం నిత్యం రైతుల్లోనే తిరుగుతున్నాం.. ప్రభుత్వంపై అసంతృప్తి ఉంటే మాకు నిరసన సెగ తాకేది కదా. తెలంగాణ ప్రభుత్వం లాంటి ప్రభుత్వం ఎక్కడైనా ఉంటే చూపించాలి.. అధికారం కోల్పోయిన బాధ ఒకరిది.. అధికారంలోకి రావాలనే బాధ ఇంకొకరిది.. తెలంగాణ రుణమాఫీ మోదీకి కనిపించడం లేదా? 18 వేల కోట్ల రుణమాఫీ బీజేపీకి కనిపించడం లేదా? బీజేపీ పాలిత రాష్ట్రాలలో రుణమాఫీ చేసారా? రుణమాఫీ పూర్తి కాగానే రైతు భరోసా నిధులు వేస్తాం అని స్పష్టం చేశారు.

ద్రుభాత సమాచారం

తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194